

ಹೊಯ್ಸಳ ವಾಣಿ

ನಮ್ಮ ಹನಿ ನಮ್ಮ ದಿವ್ಯ

Vol. 9, Issue - 01

KARKAN/2008/27013


ಬಿಡಿ ಪ್ರತಿ ರೂ. 4/-

E-mail:hks_mysore@yahoo.com

JAN- 2016

Pages - 8

ಅಧ್ಯಕ್ಷರ ನುಡಿ



ಎಲ್ಲಾ ಆತ್ಮೀಯ ಸದಸ್ಯರಿಗೆ ಹೊಸ ವರ್ಷದ ಶುಭಾಶಯಗಳು. ಹಿಂದಿನ ಸಂಚಿಕೆಯಲ್ಲಿ ತಿಳಿಸಿದಂತೆ ಸಂಘದ 2016ನೇ ವರ್ಷದ ಕ್ಯಾಲೆಂಡರ್ ವಿತರಣಾ ಕಾರ್ಯ ಪ್ರಾರಂಭವಾಗಿದೆ. ಸದಸ್ಯರು ಸಂಘದ ಕಾರ್ಯಾಲಯದಲ್ಲಿ ಪಡೆಯಬಹುದು.

ಪ್ರತಿ ತಿಂಗಳೂ ಸಂಘದಲ್ಲಿ ವಿವಿಧ ಕಾರ್ಯಕ್ರಮಗಳು ನಡೆಯುತ್ತಿವೆ. ಚಿತ್ರಕಲಾ ಸ್ಪರ್ಧೆ ನಡೆದಿದ್ದು, ಅದರಲ್ಲಿ 74 ಮಕ್ಕಳು ಭಾಗವಹಿಸಿದ್ದರು. ಸ್ಪರ್ಧೆಯು ಉತ್ತಮ ಗುಣ ಮಟ್ಟದ ಸ್ಪರ್ಧಿಗಳಿಂದ ಸಂಪನ್ನವಾಯಿತು.

ಹೊಯ್ಸಳ ಕರ್ನಾಟಕ ಸಂಘದ ಒಕ್ಕೂಟದ ಸಭೆಯು ನಮ್ಮ ಸಂಘದಲ್ಲಿ ನಡೆಯಿತು. ಒಕ್ಕೂಟದ ಬೈಲಾ ಬಗ್ಗೆ ದೀರ್ಘವಾದ ಚರ್ಚೆ ನಡೆದಿದ್ದು, ಅದನ್ನು ಒಂದು ತಿಂಗಳಲ್ಲಿ ಪೂರ್ಣಮಾಡಿ ಒಕ್ಕೂಟದ ರಿಜಿಸ್ಟ್ರೇಶನ್ ಆಗಬೇಕು ಎಂದು ತೀರ್ಮಾನಿಸಲಾಯಿತು. ಮುಂದಿನ ಸಭೆಯು ಶಿವಮೊಗ್ಗ

ಸುಭಾಷಿತ

ನ ಭಾರ್ಯಾಯಾ ಸಮಂ ಮಿತ್ರಂ ನ ಚ ಧರ್ಮೋ ದಯಾಸಮಃ |

ನ ಸ್ವಾತಂತ್ರ್ಯಸಮಂ ಸೌಖ್ಯಂ ಗಾರ್ಹಸ್ಥ್ಯಾನ್ನಾಶ್ರಮೋ ವರಃ ||

—ಪದ್ಮಪುರಾಣ

ಮಡದಿಗೆ ಎಣೆಯಾದ ಮಿತ್ರನಿಲ್ಲ, ದಯೆಗೆ ಸಮನಾದ ಧರ್ಮವಿಲ್ಲ. ಸ್ವಾತಂತ್ರ್ಯಕ್ಕೆ ಸಮನಾದ ಸುಖವಿಲ್ಲ. ಗೃಹಸ್ಥಾಶ್ರಮಕ್ಕಿಂತ ಉತ್ತಮವಾದ ಆಶ್ರಮವಿಲ್ಲ.

(ಸಂಗ್ರಹ: ವಿ.ಕೆ.ವೆಂಕಟರಾಮು)

ದಲ್ಲಿ ನಡೆಯಬೇಕೆಂದು ತೀರ್ಮಾನಿಸಲಾಯಿತು.

2016ರ ಜನವರಿ ತಿಂಗಳಲ್ಲಿ ಕೆಲವು ಸ್ಪರ್ಧೆಗಳನ್ನು ಏರ್ಪಡಿಸಲಾಗಿದೆ. ಸಂಘದ ಮಹಾ ಸಭೆಯನ್ನು 2016ರ ಜನವರಿ ತಿಂಗಳಲ್ಲಿ ಮಾಡಬೇಕೆಂದು ತೀರ್ಮಾನಿಸಲಾಗಿತ್ತು. ಆದರೆ ಲೆಕ್ಕ ಪತ್ರಗಳನ್ನು ನಮಗೆ ಆಡಿಟರ್‌ರವರು ನೀಡಿದ್ದ ಕಾರಣ, ಫೆಬ್ರವರಿ ತಿಂಗಳಲ್ಲಿ ಮಹಾಸಭೆಯನ್ನು ನಡೆಸ ಬೇಕೆಂದು ತೀರ್ಮಾನಿಸಲಾಗಿದೆ.

ಮಹಿಳಾ ಮಿಲನ

ದಿನಾಂಕ 15-12-2015ರ ಮಂಗಳವಾರ ಬೆಳಿಗ್ಗೆ 11 ಗಂಟೆಗೆ ಮಹಿಳಾ ಮಿಲನ ಸಭೆ ಪ್ರಾರಂಭವಾಯಿತು. ಪರಸ್ಪರ ಯೋಗಕ್ಷೇಮ, ಮನೆವಾರ್ತೆಗಳು, ಇತ್ಯಾದಿಗಳ ನಂತರ ಸಂಘದ ಬಲವರ್ಧನೆ, ಮುಂದಿನ ಕಾರ್ಯಕ್ರಮಗಳ ಬಗ್ಗೆ ವಿಚಾರ ವಿನಿಮಯಗಳಾದವು. ಎಂದಿನಂತೆ ಸದಸ್ಯರು ಅಸ್ಥೆ ವಹಿಸಿ ತಮ್ಮ ಮನೆಗಳಿಂದ ಮಾಡಿಕೊಂಡು ಬಂದಿದ್ದ ತಿಂಡಿಗಳನ್ನು ಎಲ್ಲ ಸದಸ್ಯರು ಚಪ್ಪರಿಸಿದರು. ಶ್ರೀಮತಿ ಗಿರಿಜಾ ಶ್ರೀಕಂಠಸ್ವಾಮಿ - ಬೇಸನ್ ಲಾಡು, ಶ್ರೀಮತಿ ಪ್ರಭಾ ಕೃಷ್ಣಸ್ವಾಮಿ - ಖಾರಾ ಪೊಂಗಲ್, ಶ್ರೀಮತಿ ಶಶಿ - ಕೇಸರಿ ಭಾತ್, ಶ್ರೀಮತಿ ಗಾಯತ್ರಿ ಸಿಂಹ -ಓಂ ಕಾಳಿನ ಸಮೋಸ, ಅದ್ಭುತವಾಗಿತ್ತು.

ಮುಂದಿನ ತಿಂಗಳ ಮಹಿಳಾ ಮಿಲನ ದಿನಾಂಕ 19-01-2016ರಂದು, ಬೆಳಿಗ್ಗೆ 11 ಘಂಟೆಗೆ, ಸಂಘದ ಆವರಣ ದಲ್ಲಿ ನಡೆಯಲಿದೆ. ಸಂಘದ ಎಲ್ಲ ಮಹಿಳಾ ಸದಸ್ಯರು ಎಲ್ಲ ಸಭೆಗಳಲ್ಲಿ ಸಕ್ರಿಯವಾಗಿ ಪಾಲ್ಗೊಳ್ಳಬೇಕೆಂದು ಪ್ರೀತಿಯ ಆಗ್ರಹ.

ಸಂಘದ ಕಾರ್ಯಾಲಯದ ಸಮಯ

ಬೆಳಿಗ್ಗೆ 10.00 ರಿಂದ ಮಧ್ಯಾಹ್ನ 1.00 ಹಾಗೂ ಸಂಜೆ 3.00 ರಿಂದ 6.00 ರವರೆಗೆ. ದೂ: 2330995 (ಭಾನುವಾರ/ರಜಾ ದಿನ ಹೊರತುಪಡಿಸಿ)

ಶ್ರೀ ಮಾತ್ರೇ ನಮಃ

ಶ್ರೀ ಲಲಿತಾ ಅಷ್ಟೋತ್ತರ ಶತನಾಮಾವಳಿ

(ಕಳೆದ ಸಂಚಿಕೆಯಿಂದ ಮುಂದುವರಿದಿದೆ)

(ವಿವರಣೆ: ಶ್ರೀಮತಿ ನಾಗಲಕ್ಷ್ಮಿ ಚಂದ್ರಶೇಖರ್)

31. ಓಂ ಕಾಮಕೋಟಿಮಹಾಪದ್ಮಪೀಠಸ್ಥಾಯೈ ನಮೋ ನಮಃ

ಕಂಚಿಯ ಮಹಾಪದ್ಮ ಪೀಠದಲ್ಲಿ ವಿರಾಜಿಸುತ್ತಿರುವವಳು. ದೇವಿಯ 96 ಪೀಠಗಳಲ್ಲಿ ಕಾಮಕೋಟಿ ಪೀಠವೂ ಒಂದು. ಶೀಚಕ್ರ ಪೀಠ ಎಂದೂ ಕರೆಯುತ್ತಾರೆ. ಕಾಮಾಕ್ಷಿಯ ರೂಪದಲ್ಲಿ ಅಲ್ಲಿ ನೆಲೆಸಿದ್ದಾಳೆ.

32. ಓಂ ಶ್ರೀಕಂಠನೇತ್ರ ಕುಮುದ ಚಂದ್ರಿಕಾಯೈ ನಮೋ ನಮಃ

ಶ್ರೀಕಂಠ - ಶಿವ. ಶೋಭೆ - ಕಾಂತಿಯುಳ್ಳ ಕಂಠವುಳ್ಳವನು ಶಿವ. ಕುಮುದ - ಕೆಂಪು ನೈದಿಲೆ. ಇದೊಂದು ಜಲಪುಷ್ಪ. ಈ ನೈದಿಲೆಯ ಅರಳುವುದು ಬೆಳದಿಂಗಳಿನಿಂದ. ಶ್ರೀಕಂಠನ ನಯನವನ್ನು ಕುಮುದಕ್ಕೆ ಹೋಲಿಸಲಾಗುತ್ತದೆ. ಅದನ್ನು ಅರಳಿಸುವ ಶಕ್ತಿಯಿರುವುದು ದೇವಿಗೆ ಮಾತ್ರ. ಶಾಂತಾಕಾರನಾಗಿ, ಪದ್ಮಾಸೀನನಾಗಿ, ಅರ್ಧನಿಮೀಲಿತ

ನೇತ್ರನಾಗಿ, ಅಂತರ್ಮುಖನಾಗಿ, ಆತ್ಮ ರಾಮನಾಗಿ ಇರುವ ಶಿವನು ತನ್ನೆದುರು ತ್ರಿಪುರಸುಂದರಿಯು ಅವಿರ್ಭವಿಸಿದಾಗ, ಬಹಿರ್ಮುಖನಾಗಿ ಕಣ್ಣು ತೆರೆದಾಗ - ನೇತ್ರ ಕುಮುದ ಚಂದ್ರಿಕಾ ಎಮ್ಮು ವರ್ಣಿಸಲಾಗುತ್ತದೆ. ಕು ಎಂಬ ಉಪಸರ್ಗ ಕೆಟ್ಟದ್ದು, ನೀಚ ಎಂಬ ಅರ್ಥವನ್ನು ಕೊಡುತ್ತದೆ. ಮುದ್ ಆನಂದ. ಐಹಿಕ ಸುಖಗಳು ಎಂದೆಂದೂ ಕುಮುದವೇ. ಹೊರಗೆ ಸುಖದಂತೆ ತೋರಿ ದರೂ 'ಅಂತಃ ತಿಮಿರ'ವನ್ನು ಉಂಟು ಮಾಡುವಂತಹುದು. ಅಂತಹ ಕತಲೆಯಿಂದ ಪರಮಾತ್ಮನ ಕೃಪಾಕಟಾಕ್ಷದತ್ತ ಕರೆದೊಯ್ಯುವ ಬೆಳದಿಂಗಳ ಸ್ವರೂಪಳು ದೇವಿ. ಅವಳಿಗೆ ನಮಸ್ಕಾರ.

ನೆನಪಿದೆಯೇ, ಬನ್ನಿ, ಕಾಯಿ ನಡೆಸಿ, ಆಸನಗಳನ್ನು ಹಾಕಿ, ಗೆಲ್ಲಿ

ದಿನಾಂಕ 10-01-2016 ರಂದು ಬೆಳಿಗ್ಗೆ 9.00 ಗಂಟೆಗೆ ಎಲ್ಲಾ ವಯೋಮಾನದ ಮಕ್ಕಳಿಗೆ ಚದುರಂಗ ಸ್ಪರ್ಧೆ. ದಿನಾಂಕ 17-01-2016 ರಂದು ಬೆಳಿಗ್ಗೆ 8.00 ಗಂಟೆಗೆ ಯೋಗಾಸನ ಸ್ಪರ್ಧೆ.

ಸ್ಥಳ: ಸಂಘದ ಶತಮಾನೋತ್ಸವ ಭವನ

ನ್ಯಾಗತ, ಸುನ್ಯಾಗತ

ಸಂಧ್ಯಾ ಸುರಕ್ಷ ಟ್ರಸ್ಟ್ (ರಿ.) ವಿಶ್ವೇದೇವ ವೈದಿಕ ಭವನ ಧಾರ್ಮಿಕ ಹಾಗೂ ವೈದಿಕ ಕಾರ್ಯಗಳು

ಜಿಲ್ಲಾ ಬ್ರಾಹ್ಮಣ ಮಹಾಸಭಾ ಕಚೇರಿ, ಡಿವಿಎಸ್ ಲೇಔಟ್, ಉದಯ ರವಿ ಮುಖ್ಯ ರಸ್ತೆ, ಅಮ್ಮ ಕಾಂಪ್ಲೆಕ್ಸ್ ಹತ್ತಿರ, ಮೈಸೂರು ಮೈಸೂರಿನ ತ್ರಿಮತಸ್ಥ ಬ್ರಾಹ್ಮಣರಿಗೊಂದು ಸದವಕಾಶ ಮೈಸೂರು ನಗರದಲ್ಲಿ ವೈದಿಕ ಕಾರ್ಯಗಳನ್ನು ಮಾಸಿಕ ಶ್ರಾದ್ಧ/ವಾರ್ಷಿಕ ಶ್ರಾದ್ಧ ಮತ್ತು ದಹನದ ನಂತರದ ಎಲ್ಲಾ ವೈದಿಕ ಕಾರ್ಯಗಳನ್ನು ಅಂದರೆ, 3ನೇ ದಿನದಿಂದ 14ನೇ ದಿನದ ವೈಕುಂಠದವರೆಗೂ ಸುಸಜ್ಜಿತವಾಗಿ, ಋಗ್ವೇದ / ಯಜುರ್ವೇದ/ ಸಾಮವೇದ ರೀತ್ಯ ಕರ್ಮಾನುಷ್ಠಾನದಲ್ಲಿ ನುರಿತ ಅನುಭವದ ಪುರೋಹಿತರು. ಸ್ಮಾರ್ಥ ಸಂಪ್ರದಾಯ / ಮಾರ್ಗ ಸಂಪ್ರದಾಯ / ವೈಷ್ಣವ ಸಂಪ್ರದಾಯದಂತೆ ಆಯಾಯಾ ಪುರೋಹಿತರ ಮುಖೇನ ವೈದಿಕ ಶ್ರಾದ್ಧ ಕಾರ್ಯಗಳನ್ನು ಶ್ರಾದ್ಧ ಕರ್ಮಾದಿಗಳಿಗೆ ಸಂಪ್ರದಾಯಕ್ಕೆ ತಕ್ಕಂತೆ ವೈದಿಕದ ಅಡುಗೆ ತಯಾರಾಗಲು ಮುತುವರ್ಜಿ ವಹಿಸಿರುವುದರಿಂದ ಆಸಕ್ತರು ಹಾಗೂ ಅಶಕ್ತರು ಶ್ರಾದ್ಧ ಕಾರ್ಯಗಳನ್ನು ನಡೆಸಲು ಜಿಲ್ಲಾ ಬ್ರಾಹ್ಮಣ ಮಹಾಸಭಾಧ್ಯಕ್ಷರು ಯೋಯ್ಯಳ ಕರ್ನಾಟಕ ಸಂಘದ ನಿರ್ದೇಶಕರು ಆದ ಬಿ. ಆರ್. ನಟರಾಜ್ ಜೋಯ್ಸರವರು ತ್ರಿಮತಸ್ಥ ಬ್ರಾಹ್ಮಣ ಬಂಧುಗಳಿಗೆ ಈ ಅವಕಾಶ ಕಲ್ಪಿಸಿರುತ್ತಾರೆ. ಇದರ ಸದುಪಯೋಗ ಪಡೆಯ ಬೇಕೆಂದು ಪ್ರಕಟಣೆಯಲ್ಲಿ ಕೋರಲಾಗಿದೆ.

ದೂರವಾಣಿ: 8088799540, 8861998817

ಜಿ. ರಮೇಶ್, ಕಾರ್ಯದರ್ಶಿ, ಜಿಲ್ಲಾ ಬ್ರಾಹ್ಮಣ ಮಹಾಸಭಾ (ರಿ)
ಎಂ. ಎಸ್. ಅನಂತ ಪ್ರಸಾದ್, ವ್ಯವಸ್ಥಾಪಕರು

ಹೊ.ಕ.ಸಂಘ. ಚಾರಿಟಬಲ್ ಟ್ರಸ್ಟ್ ಮಾನ್ಯ ಬಂಧುಗಳೇ,

ನಿಮಗೆಲ್ಲರಿಗೂ ಹೊ.ಕ.ಸಂಘ. ಚಾರಿಟಬಲ್ ಟ್ರಸ್ಟ್‌ನ ಪರವಾಗಿ 2016ನೇ ವರ್ಷದ ಹಾರ್ದಿಕ ಶುಭಾಶಯಗಳು.

ನಿಮ್ಮ ಟ್ರಸ್ಟ್‌ನ ನೂತನ ಹಾಸ್ಟೆಲ್ ಕಟ್ಟಡದ ಕೆಲಸ ಕಾರಣಾಂತರಗಳಿಂದ ಸ್ವಲ್ಪ ತಡವಾಗುತ್ತಿದೆ. ನಿಮ್ಮೆಲ್ಲರ ಧನ ಸಹಾಯದಿಂದ ಇಷ್ಟು ಹೊತ್ತಿಗೆ ತಳಪಾಯದ ಕೆಲಸ ಸಂಪೂರ್ಣವಾಗಬೇಕಾಗಿತ್ತು. ಆದರೆ ಸರ್ಕಾರದ ಕಡೆಯಿಂದ ಸರ್ಕಾರಿ ರಜಗಳ ನಿಮಿತ್ತ ಅನುಮತಿ/ಪರವಾನಗಿ ನಿಧಾನವಾಗಿರುತ್ತದೆ. ಆದ ಕಾರಣ ವಿಳಂಬವಾಗುತ್ತಿದೆ. ದಯಮಾಡಿ ಸಹಕರಿಸಿ. ಕೆಲಸ ವನ್ನು ಅತಿ ಶೀಘ್ರದಲ್ಲಿಯೇ ಪ್ರಾರಂಭ ಮಾಡುತ್ತೇವೆಂದು ಈ ಮಾಹಿತಿಯನ್ನು ನಿಮ್ಮ ಬಳಿ ಇಡಬಯಸುತ್ತಿದ್ದೇನೆ.

ಟ್ರಸ್ಟ್‌ನ ಕಾರ್ಯಕಾರಿ ಸಮಿತಿಯ ಪರವಾಗಿ

ಇಂತು ತಮ್ಮ ವಿಶ್ವಾಸಿ

- ಕೆ. ಆರ್. ಶಿವಶಂಕರ್

ಅಧ್ಯಕ್ಷರು

ಬಾಗಿಲನ್ನು ತಟ್ಟಿದ ಎಷ್ಟೋ ಜನ ತಮ್ಮ ಅವಕಾಶಗಳನ್ನು ಕಳೆದುಕೊಂಡಿದ್ದಾರೆ

ಚಿತ್ರಕಲಾ ಸ್ಪರ್ಧೆ

ದಿನಾಂಕ 30-12-2015 ವರ್ಷಾಂತ್ಯ ಸಮೀಪ ದಿನದಂದು ಹೊಯ್ಸಳ ಕರ್ನಾಟಕ ಸಂಘ (ರಿ) ಮೈಸೂರು, ಸಿ. ಎಂ. ಸಿ. ಎ., ಮೈಸೂರು ಮತ್ತು ಇಶ್ರೇ, ಮೈಸೂರು ಜಾಪ್ಪರ್ ಇವರುಗಳ ಸಹಯೋಗದೊಂದಿಗೆ, ಸಂಘದ ಶ್ರೀ ಚಂದ್ರಶೇಖರೇಂದ್ರ ಸರಸ್ವತಿ ಶತಮಾನೋತ್ಸವ ಭವನದಲ್ಲಿ ಬೆಳಿಗ್ಗೆ 10 ಗಂಟೆಯಿಂದ 12 ಗಂಟೆಯವರೆಗೆ 15 ವರ್ಷ ವಯೋಮಾನದೊಳಗಿನ ಶಾಲಾ ಮಕ್ಕಳಿಗೆ, ಸ್ಥಳದಲ್ಲೇ ಸಮಾನತೆ ಎಂಬ ವಿಷಯದಲ್ಲಿ ಚಿತ್ರ ಬರೆಯುವ ಸ್ಪರ್ಧೆಯನ್ನು ಏರ್ಪಡಿಸಲಾಗಿತ್ತು. 16 ವಿವಿಧ ಶಾಲೆಗಳಿಂದ 74 ಸ್ಪರ್ಧಿಗಳು ಭಾಗವಹಿಸಿದ್ದರು.

ಸೈಂಟ್ ಜೋಸೆಫ್ ಕೇಂದ್ರೀಯ ಶಾಲೆಯ ಕುಮಾರಿ ಮೇಘನ (ಪ್ರಥಮ), ಆಚಾರ್ಯ ವಿದ್ಯಾ ಕುಲದ ಕುಮಾರಿ ಮನೀಷ (ದ್ವಿತೀಯ) ಹಾಗೂ ರೋಟರಿ ಪಶ್ಚಿಮ ಶಾಲೆಯ ಕುಮಾರಿ ಭಾವನ (ತೃತೀಯ) ಬಹುಮಾನಗಳನ್ನು ಗಳಿಸಿದರು. ಸಮಾಧಾನಕರ ಬಹುಮಾನಗಳನ್ನು ಕುಮಾರಿ ವೈಷ್ಣವಿ (ಲಲಿತ ಹೈಸ್ಕೂಲ್), ಚಿ. ಪ್ರಕಾಶ್ (ಶ್ರೀ ಕುವೆಂಪು ಹೈಸ್ಕೂಲ್) ಮತ್ತು ಕುಮಾರಿ ಸುಭಿಕ್ಷ (ಆಚಾರ್ಯ ವಿದ್ಯಾಕುಲ) ಗಳಿಸಿದರು. ಸಭೆಯ ಪ್ರಾರಂಭದಲ್ಲಿ ಸಂಘದ

ಖಜಾಂಚಿ ಶ್ರೀ ಸುಬ್ಬರಾಮಯ್ಯ ಸ್ವಾಗತ ಕೋರಿದರು. ಸಭೆಯಲ್ಲಿ ಇಶ್ರೇ ಅಧ್ಯಕ್ಷ ಶ್ರೀ ಪಿ. ಜೆ. ಭಾರದ್ವಾಜ್, ಸಿ. ಎಂ. ಸಿ. ಎ. ಕೋ ಆರ್ಟಿನೇಟರ್ ಶ್ರೀ ಪಿ.ವಿ. ಭಾರದ್ವಾಜ (ಸಂಘದ ಅಧ್ಯಕ್ಷರು) ಮತ್ತು ಸಂಘದ ಉಪಾಧ್ಯಕ್ಷರಾದ ಶ್ರೀ ವಿ. ಕೆ. ವೆಂಕಟರಾಮರವರು ಉಪಸ್ಥಿತರಿದ್ದು, ವಿಜೇತರಿಗೆ ಬಹುಮಾನ ಮತ್ತು ಭಾಗವಹಿಸಿದ ಎಲ್ಲ ಮಕ್ಕಳಿಗೆ ಸರ್ಟಿಫಿಕೇಟ್ ವಿತರಣೆ ಮಾಡಿದರು. ಭಾಗವಹಿಸಿದ ಎಲ್ಲರಿಗೂ ಬಾದಾಮಿ ಹಾಲು ಮತ್ತು ಕೇಕ್ ವಿತರಿಸಲಾಯಿತು.

ಶ್ರೀಮತಿ ಅರ್ಚನ (ಸಿಎಂಸಿಎ) ರವರ ವಂದನಾರ್ಪಣೆ ಯೊಂದಿಗೆ ಕಾರ್ಯಕ್ರಮ ಮುಕ್ತಾಯ ವಾಯಿತು.

— ಸುಬ್ಬರಾಮಯ್ಯ

ಹಿರಿಯರು ಹೇಳಿದ್ದು...

- * ಧೈರ್ಯದ ಸಹವಾಸ ಕಷ್ಟ, ಆದರೆ ಅದರ ಫಲ ಮಧುರ.
- * ಪ್ರಾರ್ಥನೆಯನ್ನು ಮತ್ತು ದಾನವನ್ನು ಗುಟ್ಟಾಗಿ ಮಾಡು.



ಮೈಸೂರಿನ ಹೊಯ್ಸಳ ಕರ್ನಾಟಕ ಸಂಘದಲ್ಲಿ ನಡೆದ ಚಿತ್ರ ಕಲಾ ಸ್ಪರ್ಧೆಯಲ್ಲಿ ಚಿತ್ರ ಬಿಡಿಸುವಲ್ಲಿ ತಲ್ಲೀನರಾಗಿರುವ ವಿದ್ಯಾರ್ಥಿಗಳು.

ಮೈಸೂರಿನ ಸಂಘದಲ್ಲಿ, ಹೊಯ್ಸಳ ಕರ್ನಾಟಕ ಸಂಘಗಳ ಒಕ್ಕೂಟದ ರಾಜ್ಯ ಮಟ್ಟದ ಸಭೆ

ದಿ.24-12-2015ರಂದು, ಬೆಳಿಗ್ಗೆ 11.30 ಘಂಟೆ ಯಿಂದ ಹೊಯ್ಸಳ ಕರ್ನಾಟಕ ಸಂಘ (ರಿ) ಮೈಸೂರು, ಇಲ್ಲಿನ ಶ್ರೀ ಚಂದ್ರಶೇಖರೇಂದ್ರ ಸರಸ್ವತಿ ಶತ ಮಾನೋತ್ಸವ ಭವನದಲ್ಲಿ, ರಾಜ್ಯಮಟ್ಟದ, ಅಖಿಲ ಹೊಯ್ಸಳ ಕರ್ನಾಟಕ ಸಂಘಗಳ ಒಕ್ಕೂಟದ ಸಭೆಯು, ಅದರ ಅಧ್ಯಕ್ಷರಾದ ಶ್ರೀ ಡಿ.ಎನ್. ವೆಂಕಟೇಶಮೂರ್ತಿರವರ ಅಧ್ಯಕ್ಷತೆ ಯಲ್ಲಿ ನಡೆಯಿತು. ಅಂದಿನ ಸಭೆಗೆ ಬೆಂಗಳೂರು, ಹಾಸನ, ಮಂಡ್ಯ, ಶಿವಮೊಗ್ಗ, ಮೈಸೂರು ಹೊಯ್ಸಳ ಕರ್ನಾಟಕ ಸಂಘಗಳ ಅಧ್ಯಕ್ಷರುಗಳು, ಉಪಾಧ್ಯಕ್ಷರುಗಳು, ಕಾರ್ಯಕಾರಿ ಸಮಿತಿಯ ಸದಸ್ಯರುಗಳು ಸಭೆಯಲ್ಲಿ ಭಾಗವಹಿಸಿದ್ದರು.

ಹಾಸನ ಸಂಘದ ಶ್ರೀಮತಿ ಸುಜಾತ ಸುರೇಶ್‌ರವರಿಂದ ಪ್ರಾರ್ಥನೆ, ಶ್ರೀಮತಿ ಲಲಿತಾ ಸುಂದರೇಶನ್ (ಮೈಸೂರು) ರವರಿಂದ ನಿರೂಪಣೆ, ಶ್ರೀ ಶಿವರಾಮ್ (ಹಾಸನ)ರವರಿಂದ ಸ್ವಾಗತದೊಂದಿಗೆ ಸಭೆ ಪ್ರಾರಂಭಿಸಿ ಲಾಯಿತು.

ಮೊದಲಿಗೆ, ಬೆಂಗಳೂರು ಸಂಘದ ಶ್ರೀ ಎಮ್.ವಿ. ಸತ್ಯನಾರಾಯಣರವರು ನಿಧನರಾದ ಕುಲಬಾಂಧವ ಶ್ರೀ ಕೆ.ಎಲ್.ಎನ್. ಸ್ವಾಮಿ (ರವಿ), ಶ್ರೀಮತಿ ಹೆಚ್. ಎಸ್. ಪಾರ್ವತಿರವರುಗಳ ಬಗ್ಗೆ ತಿಳಿಸಿದರು. ನಂತರ ಒಂದು ನಿಮಿಷ ಮೌನವನ್ನು ಆಚರಿಸುವ ಮೂಲಕ ಗಣ್ಯರ ಆತ್ಮಕ್ಕೆ ಶಾಂತಿ ಕೋರಿ ಸಭಾ ಕಾರ್ಯಕ್ರಮ ಮುಂದುವರೆಸಲಾಯಿತು.

ಮುಖ್ಯವಾಗಿ ಅಂದಿನ ಸಭೆಯಲ್ಲಿ ಎಲ್ಲಾ ಸದಸ್ಯರು ಗಳಿಂದ ಬಂದ ಅಭಿಪ್ರಾಯದಂತೆ ಕೂಡಲೆ ಸಂಘವನ್ನು ನೋಂದಣಿ ಮಾಡಿಸುವಂತೆ ತಿಳಿಸಲಾಯಿತು ಹಾಗೂ ಈ ಸಂಬಂಧ ಕ್ರಮ ಕೈಗೊಳ್ಳಲು ಅತ್ಯವಶ್ಯಕವಾಗಿ ಆಗಬೇಕಾಗಿರುವ ಒಕ್ಕೂಟದ ಬೈಲಾ ಬಗ್ಗೆ ಈ ಹಿಂದಿನ ಸಭೆಯಲ್ಲಿ ಮಂಡಿತವಾಗಿದ್ದು ಮುಂದುವರೆದಂತೆ ಬೆಂಗಳೂರು ಸಂಘದ ಶ್ರೀ ಎಮ್.ವಿ. ಸತ್ಯನಾರಾಯಣರವರಿಗೆ ಅಧ್ಯಕ್ಷರು ಸೂಚಿಸಿದ ಮೇರೆಗೆ ಅದರಲ್ಲಿನ ಪ್ರತಿ ನಿರಯಮಗಳನ್ನು ಕೈಗೆತ್ತಿಕೊಂಡು, ಕೂಲಂಕುಷವಾಗಿ ಚರ್ಚಿಸಿ, ಸದಸ್ಯರುಗಳ ಭಾಗವಹಿಸುವಿಕೆ ಹಾಗೂ ಅರ್ಥ ಪೂರ್ಣ ವಿಚಾರ ವಿನಿಮಯದೊಂದಿಗೆ ಬೈಲಾವನ್ನು ಯಾವ ರೀತಿ ಹೊಂದಿರಬೇಕೆಂಬುದನ್ನು ಅಂತಿಮಗೊಳಿಸಿ ಲಾಯಿತು. ಹಾಗೂ ಅದರಲ್ಲಿನ ಕಾನೂನು ಬದ್ಧ ಅಳವಡಿಸಿ ಅಂತಿಮವಾಗಿ ಸಿದ್ಧಪಡಿಸುವ ಜವಾಬ್ದಾರಿ ಯನ್ನು ಶ್ರೀ ಎಮ್.ವಿ. ಸತ್ಯನಾರಾಯಣ (ಬೆಂಗಳೂರು

ಸಂಘ) ಮತ್ತು ಪಿ. ಶ್ರೀನಿಧಿ (ಮೈಸೂರು ಸಂಘ) ರವರಿಗೆ ಸರ್ವಾನುಮತ ದಿಂದ ಒಪ್ಪಿಗೆ ಸೂಚಿಸಿ, ತಿಂಗಳೊಳಗೆ ಅಂತಿಮಗೊಳಿಸಲು ಸಭೆ ಒಪ್ಪಿಗೆ ನೀಡಿತು. ಅದರೊಂದಿಗೆ ಒಕ್ಕೂಟ ಅಧ್ಯಕ್ಷತೆಯನ್ನು, ಪರ್ಯಾಯ ನಿಯಮಾನುಸಾರ, ಈಗ ಪ್ರಾರಂಭದಲ್ಲಿ, ಹಾಸನ ಜಿಲ್ಲೆಯಾಗಿದ್ದು, ಮುಂದುವರೆದಂತೆ ನಂತರ ಮೈಸೂರು, ಬೆಂಗಳೂರು ನಂತರ ಜಿಲ್ಲಾ ಸಂಘದೊಂದಿಗೆ ಜೇಷ್ಠತೆ ಅನುಗುಣವಾಗಿ ಮುಂದುವರೆಸಲು ತೀರ್ಮಾನಿಸಿ ಲಾಯಿತು.

ಮುಂದಿನ ಒಕ್ಕೂಟ ಸಭೆಯನ್ನು ಶಿವಮೊಗ್ಗ ಜಿಲ್ಲಾ ಸಭೆಯವರು ಒಕ್ಕೂಟ ಅಧ್ಯಕ್ಷರಿಗೆ ಬರೆದು ತಿಳಿಸಿರುವುದನ್ನು, ಅಧ್ಯಕ್ಷರು ಸಭೆಗೆ ತಿಳಿಸಿ ಅದರಂತೆ ಮುಂದಿನ ಒಕ್ಕೂಟದ ಸಭೆಯನ್ನು ಶಿವಮೊಗ್ಗದಲ್ಲಿ ನಡೆಸಲು ತೀರ್ಮಾನಿಸಿ ಲಾಯಿತು.

ಅಂದಿನ ಆರೋಗ್ಯಪೂರ್ಣ ವಿಷಯವಾರು ಒಕ್ಕೂಟ ಸಂಘದ ನೋಂದಣಿ, ಬೈಲಾ ಕಾರ್ಯವ್ಯಾಪ್ತಿ, ಮುಂದಿನ ಅಧ್ಯಕ್ಷತೆ, ಮುಂದಿನ ಸಭೆಯ ಸ್ಥಳ ನಿಗದಿ ಎಲ್ಲಾ ವಿಚಾರಗಳ ಬಗ್ಗೆ ಸಭೆಗೆ ಆಗಮಿಸಿದ್ದ ಬೆಂಗಳೂರು, ಮಂಡ್ಯ, ಹಾಸನ ಜಿಲ್ಲೆಗಳ ಸಂಘಗಳ ಕಾರ್ಯಕಾರಿ ಸಮಿತಿ ಸದಸ್ಯರು ಗಳೊಂದಿಗೆ ಹೊಯ್ಸಳ ಕರ್ನಾಟಕ ಸಂಘ (ರಿ) ಮೈಸೂರು ಇದರ ಕಾರ್ಯಕಾರಿ ಸಮಿತಿಯ ಸದಸ್ಯರುಗಳಾದ ಪಿ.ವಿ. ಭಾರದ್ವಾಜ, ವಿ. ಹರೀಶ್, ಟಿ. ಸುಬ್ಬರಾಮಯ್ಯ, ಶ್ರೀನಿಧಿ, ಎನ್. ಲಕ್ಷ್ಮೀನರಸಿಂಹ, ವಿ.ಕೆ. ವೆಂಕಟರಾಮು, ಎನ್.ಎಸ್. ರವಿ ಮತ್ತು ಶ್ರೀಮತಿ ಲಲಿತಾ ಸುಂದರೇಶನ್ ಹಾಗೂ ಇತರರು ಸಕ್ರಿಯವಾಗಿ, ಅರ್ಥಪೂರ್ಣವಾಗಿ ಭಾಗವಹಿಸಿ, ಚರ್ಚಿಸಿ, ಅಂದಿನ ಸಭೆ ಯಶಸ್ವಿಯಾಗಿ ಮುಕ್ತಾಯ ಗೊಂಡಿತು.

— ಟಿ. ಸುಬ್ಬರಾಮಯ್ಯ



ಸಭೆಯಲ್ಲಿ ಭಾಗವಹಿಸಿದ್ದ ಪ್ರತಿನಿಧಿಗಳು.

ಅದೃಷ್ಟ ಎಂಬುದು ಒಂದು ಸಂತೆಯಂತೆ. ಸ್ವಲ್ಪ ಸಮಯದಲ್ಲಿಯೇ ಅದರ ಬೆಲೆ ಬಿದ್ದುಹೋಗಬಹುದು.

ನೀನು ನಿಮಿತ್ತ ಮಾತ್ರ

1863ರ ಜನವರಿ 12ರ ಸೋಮವಾರ ಕಲ್ಕತ್ತಾದ ಸಿಮೂಲಿಯಾದಲ್ಲಿ ನರೇಂದ್ರನಾಥನ ಜನನ. ಮುಂದೆ ಸ್ವಾಮಿ ವಿವೇಕಾನಂದರೆನಿಸಿ, ಯುಗ ಪುರುಷನೆನಿಸಿದರು. ಭಾರತದ ಉದ್ದಗಲಕ್ಕೂ ಸಂಚರಿಸಿ, ಸಂಚಾರಿ ಸನ್ಯಾಸಿ ಎಂದೇ ಹೆಸರಾದರು. ದೇಶ ವಿದೇಶಿಯರೂ ಸಹ ಅವರ ಪ್ರಭಾವದಿಂದ ಹೊರತಾಗಲಿಲ್ಲ.

ಮನುಷ್ಯನಿಗೆ ತಾನು ಗಳಿಸಬೇಕು, ತನ್ನ ಗಳಿಕೆಯಲ್ಲಿ ತನ್ನೇಳು ಪೀಳಿಗೆಯವರು ಸವಿ ಬದುಕು ಸಾಗಿಸಬೇಕೆನ್ನುವ ಅನಿಸಿಕೆ ಸಹಜ. ಆತ ಪ್ರಶಂಸಾ ಪ್ರಿಯ. ತನ್ನ ಶ್ರೀಮಂತಿಕೆಯನ್ನು, ತಾನು ಇತರರಿಗಿತ್ತುದನ್ನು ಎಲ್ಲರೂ ಮೆಚ್ಚಬೇಕು, ಮೆಚ್ಚಿ ಹೊಗಳಬೇಕು, ಅದು ಸುದ್ದಿಯಾಗಿ ಸುತ್ತ ಹರಡಬೇಕು, ಅದಕ್ಕಾಗಿ ಜನ ತನ್ನನ್ನು ಅಭಿನಂದಿಸಬೇಕು. ಕಡೆಯ ಪಕ್ಷ 90% ಜನರ ಮನದಾಳದಲ್ಲಿ ಹುದುಗಿರುವ ಅಭಿಲಾಶೆ. ಸ್ವಾಮಿ ವಿವೇಕಾನಂದರು ಈ ಬಗ್ಗೆ ಶ್ರೀಮಂತನೊಬ್ಬನ ಕಣ್ಣು ತೆರೆಸಿದ ಘಟನೆ ಇದು.

ಭಾರತದ ಆಧ್ಯಾತ್ಮಿಕ ಸಂಪತ್ತಿನ ಬಗ್ಗೆ ಪಾಶ್ಚಿಮಾತ್ಯರಿಗೆ ಸರಿಯಾದ ತಿಳುವಳಿಕೆ ನೀಡಲು ವಿಶ್ವ ಸರ್ವ ಧರ್ಮ ಸಮ್ಮೇಳನಕ್ಕೆ ಹೋದ ಸ್ವಾಮಿ ವಿವೇಕಾನಂದರು ಅಮೇರಿಕಾ ದಲ್ಲೇ ಒಂದಷ್ಟು ದಿನ ತಂಗಿದ್ದರು.

ಸ್ವಾಮೀಜಿಯವರು ತಂಗಿದ್ದ ಮನೆಯ ಯಜಮಾನ ಹಾಗೂ ಅಮೇರಿಕಾದ ಹೆಸರಾಂತ ವಾಣಿಜ್ಯೋದ್ಯಮಿ, ರಾಕ್ ಫೆಲ್ಲರ್ ನಡುವೆ ಗಾಢ ಗೆಳೆತನ. ಸ್ವಾಮೀಜಿಯವರಿಂದ ಪ್ರಭಾವಿತನಾಗಿದ್ದ ಮನೆಯ ಯಜಮಾನ, ದಿನ ದಿನವೂ ರಾಕ್ ಫೆಲ್ಲರನೆದುರು ಸ್ವಾಮೀಜಿಯ ಗುಣಗಾನ ಮಾಡಿ, ಒಮ್ಮೆ ಅವರನ್ನು ಸಂಧಿಸುವಂತೆ ಹೇಳುತ್ತಿದ್ದ. ಶ್ರೀಮಂತಿಕೆಯ ಶಿಖರವೇರುತ್ತಿದ್ದ ರಾಕ್ ಫೆಲ್ಲರ್‌ಗೆ ಶ್ರೀಮಂತಿಕೆಯ ಗತ್ತು, ಇನ್ನೊಬ್ಬರ ಮಾತು ಕೇಳದ, ತನ್ನದೇ ದಾರಿಯಲ್ಲಿ ನಡೆಯುವ ಇಚ್ಛಾಶಕ್ತಿಯ ಮನುಷ್ಯ.

ಇಚ್ಛೆಯಿಲ್ಲದಿದ್ದರೂ ಸ್ನೇಹಕ್ಕೆ ಕಟ್ಟುಬಿದ್ದು ಸ್ವಾಮೀಜಿ ಇದ್ದ ಮನೆಗೆ ಅವರನ್ನು ನೋಡಲು ಬಂದು ಬಟ್ಟರ್‌ಗೆ ತಾನು ಭೇಟಿಯಾಗಲು ಬಂದಿದ್ದೇನೆಂದು ತಿಳಿಸಿದ. ಸ್ವಾಮೀಜಿಗೆ ವಿಷಯ ತಿಳಿಯಿತು. ಏನನ್ನೋ ಓದುತ್ತಿದ್ದ ಸ್ವಾಮೀಜಿ ರಾಕ್ ಫೆಲ್ಲರ್‌ನನ್ನು ಒಳಗೆ ಬಾ ಎನ್ನಲಿಲ್ಲ. ಆತನೇ ಹತ್ತಿರ ಬಂದು ನಿಂತರೂ ಕಣ್ಣೆತ್ತಿ ಅವನನ್ನು ನೋಡಲಿಲ್ಲ, ರಾಕ್ ಫೆಲ್ಲರ್‌ನ ಸಂಯಮ ಎಲ್ಲೆ ಮೀರುತ್ತಿತ್ತು. ಸ್ವಲ್ಪ ಸಮಯದ ನಂತರ ಸ್ವಾಮೀಜಿ 'ನೀನು ಸಂಪಾದಿಸುತ್ತಿರುವ ಹಣ ನಿಜಕ್ಕೂ ನಿನಗೆ ಸೇರಿದ್ದಲ್ಲ. ಅದು ಸಾರ್ವಜನಿಕರ ಸ್ವತ್ತು. ನೀನು ನಿಮಿತ್ತ ಮಾತ್ರ, ಆ ಹಣದಿಂದ ಪ್ರಪಂಚಕ್ಕೆ ಒಳಿತಾಗಬೇಕು, ಎಂಬ ಕಾರಣಕ್ಕಾಗಿ ಐಶ್ವರ್ಯ

ವನ್ನು ಒಂದು ಸಾಧನವಾಗಿ ದೇವರು ನಿನಗೆ ಕರುಣಿಸಿದ್ದಾನೆ' ಎಂದರು.

ಕೇವಲ ಒಬ್ಬ ಭಾರತೀಯ ಸನ್ಯಾಸಿಯಿಂದ ತನಗಿಷ್ಟು ಅಪಮಾನವೇ? ರಾಕ್ ಫೆಲ್ಲರ್ ಕೋಪದಿಂದ ಕುದಿಯುತ್ತಾ, ಸ್ವಾಮೀಜಿಗೆ ವಿದಾಯ ಹೇಳದೇ, ದುರ್ದಾಸ ತೆಗೆದು ಕೊಂಡಂತೆ ಹೊರ ನಡೆದ. ಇದುವರೆಗೆ ಯಾರಿಂದಲೂ ಈ ರೀತಿ ಹೇಳಿಕೊಂಡವನಲ್ಲ. ಆದರೂ ಸ್ವಾಮೀಜಿಯ ಬಗೆಗೇನೋ ಅರಿಯಲಾರದ ಆಕರ್ಷಣೆ. ಅವರ ವ್ಯಕ್ತಿತ್ವ ಸೂಜಿಗಲ್ಲಿನಂತೆ ಸೆಳೆಯುತ್ತಿತ್ತು. ವಾರದ ನಂತರ ಸ್ವಾಮೀಜಿಗೆ ತಿಳಿಸದೆ ಅವರ ಕೋಣೆಗೆ ಹೋಗಿ, ದೊಡ್ಡ ಸಾರ್ವಜನಿಕ ಸಂಸ್ಥೆಗೆ ತಾನು ಮೊಟ್ಟ ಮೊದಲು ಮಾಡಿದ ದಾನಪತ್ರವನ್ನು ಸ್ವಾಮೀಜಿಯ ಮೇಜಿನ ಮೇಲಿಟ್ಟ. ತನ್ನ ಕಾರ್ಯಕ್ಕಾಗಿ ಸ್ವಾಮೀಜಿ ತನಗೆ ಧನ್ಯವಾದಗಳನ್ನು ಅರ್ಪಿಸಬಹುದೆಂದು ನಿರೀಕ್ಷಿಸಿ 'ಇದನ್ನು ನೋಡಿ ನಿಮಗೆ ತೃಪ್ತಿಯಾಗಿರಬಹುದು, ಈಗ ನೀವು ನನಗೆ ಅದಕ್ಕಾಗಿ ಧನ್ಯವಾದಗಳನ್ನು ಅರ್ಪಿಸಬಹುದು' ಎಂದ.

ಸ್ವಾಮೀಜಿ ಕಣ್ಣೆತ್ತಲಿಲ್ಲ. ಆತ ಇಟ್ಟ ಪತ್ರವನ್ನೋದಿ 'ನೀನು ನನ್ನಿಂದ ಧನ್ಯವಾದವನ್ನು ನಿರೀಕ್ಷಿಸುತ್ತಿರುವುದು ವಿಚಿತ್ರವಾಗಿದೆ. ಬದಲಿಗೆ, ನೀನೇ ನನಗೆ ಧನ್ಯವಾದವನ್ನು ಅರ್ಪಿಸಬೇಕು. ನಿನ್ನ ವಿಕಾಸಕ್ಕಾಗಿ ಪ್ರಪಂಚವೆಂಬ ಗರಡಿ ಮನೆಯನ್ನು ಕೊಟ್ಟಿದ್ದಕ್ಕಾಗಿ ದೇವರಿಗೆ ಧನ್ಯವಾದವನ್ನು ಅರ್ಪಿಸು. ಪ್ರಪಂಚಕ್ಕೆ ಉಪಕಾರ ಮಾಡುತ್ತಿದ್ದೇನೆಂಬ ಭ್ರಾಂತಿ ಬೇಡ' ಎಂದರು.

ಇದು ನಡೆದ ಘಟನೆ. ಮುಂದಿನದು ಇತಿಹಾಸ. ಇಂದು ಜಗತ್ತಿಗೆ ಚಿರಪರಿಚಿತವಾಗಿರುವ ರಾಕ್ ಫೆಲ್ಲರ್ ನಿಧಿಯನ್ನು ಸ್ಥಾಪಿಸುವಂತೆ ಆತನಿಗೆ ಪ್ರೇರಣೆ ಸಿಕ್ಕಿದ್ದು ಸ್ವಾಮೀಜಿಯಿಂದ. ಪ್ರತಿ ವರ್ಷವೂ ವಿಶ್ವದ ಸಾರ್ವಜನಿಕ ಸಂಸ್ಥೆಗಳು ಯಾವುದೇ ದೇಶದಲ್ಲಿರಲಿ, ಯಾವ ಒಳ್ಳೆಯ ಕೆಲಸ ಮಾಡುತ್ತಿರಲಿ, ಜಾತಿ, ಮತಗಳ ಭೇದವಿಲ್ಲದೆ, ಆ ನಿಧಿಯಿಂದ ಹಣ ಹಂಚಲಾಗುವುದು. ರಾಕ್ ಫೆಲ್ಲರ್ ಬಳಿ ಹರಿದು ಬರುತ್ತಿದ್ದ ಹಣದ ಹೊಳೆ ಸಾರ್ವಜನಿಕ ಉಪಯೋಗಕ್ಕಾಗಿ ಹರಿದು ಹೋಗುವಂತಾದುದು, ನಿಧಿಯನ್ನು ಸ್ಥಾಪಿಸಿದ್ದು ಸ್ವಾಮೀಜಿ ಯವರ ಬೋಧನೆಯ ಪರಿಣಾಮ.

ಸಮಯಾಸಮಯವರಿತ ಹಿರಿಯರ ಕಿವಿಮಾತು, ಕಿರಿಯರ ಜೀವನದಲ್ಲೊಂದು ಒಳಿತಿನ ತಿರುವು ತರುವಂತಿ ದ್ದಲ್ಲಿ, ಅದು ಲೋಕ ಕಲ್ಯಾಣಕ್ಕೆ ನಾಂದಿ ಹಾಡಿತು.

— ಲಲಿತಾ ಸುಂದರೇಶನ್



ಸಂಘದಿಂದ ಕೊಡುಗೆ ದಾನಿ, ಸಹೃದಯಿ ದಿ|| ಎ. ವಿ. ಸುಂದರಮ್ಮನವರ ಎರಡನೆ ವರ್ಷದ ಪುಣ್ಯ ತಿಥಿ ಆಚರಣೆ.

ಶ್ರೀಮಂತಿಕೆಯಿದ್ದರೂ ಸತ್ಕಾರ್ಯಗಳಿಗೆ ದಾನ ಮಾಡುವ ಸುಬುದ್ಧಿ ವಿರಳ. ತಾವು ಜೀವಿಸಿದ್ದ ಮನೆಯನ್ನೇ ದಾನ ನೀಡುವುದು ಅತಿ ವಿರಳ. ಮೈಸೂರಿನಲ್ಲಿ ಪ್ರತಿಷ್ಠಿತ ಬಡಾವಣೆಯಾದ ಲಕ್ಷ್ಮೀಪುರದಲ್ಲಿದ್ದ ಬಹು ಬೆಲೆ ಬಾಳುವ ವಿಶಾಲ ಮನೆಯನ್ನು, ನಮ್ಮ ಸಂಘಕ್ಕೆ, ಅಧಿಕೃತವಾದ ದಾಖಲೆಗಳೊಡನೆ ದಾನ ನೀಡಿದ ಆ ಮಹತಾಯಿಗೆ ದೀರ್ಘ ದಂಡ ನಮಸ್ಕಾರಗಳು. ಅವರ ಇಚ್ಛೆಯಂತೆ, ಆ ಮನೆಯಲ್ಲಿ ಸಂಘ ಹೆಣ್ಣು ಮಕ್ಕಳ ವಿದ್ಯಾರ್ಥಿ ನಿಲಯವನ್ನು ನಡೆಸುತ್ತಿರುವುದು ತಮ್ಮೆಲ್ಲರಿಗೂ ವೇದ್ಯ. ಈ ಅಭೂತಪೂರ್ವ ದಾನ ದಿಂದ, ಸುಮಾರು 13 ವಿದ್ಯಾರ್ಥಿನಿಯರು ವಾಸ್ತವ್ಯ ಹೂಡಿ, ತಮ್ಮ ವಿದ್ಯಾಭ್ಯಾಸ ಮಾಡುತ್ತಿರುವುದು ಸಂತಸದ ಮತ್ತು ಹೆಮ್ಮೆಯ ಸಂಗತಿ. ಕಟ್ಟಡವನ್ನು ವಿಸ್ತರಿಸಿ ಇನ್ನೂ ಹೆಚ್ಚಿನ ವಿದ್ಯಾರ್ಥಿನಿಯರಿಗೆ ಅವಕಾಶ ನೀಡುವ ಪ್ರಸ್ತಾವ ಹಾಗೂ ಸಂಬಂಧಪಟ್ಟ ಮೂಲಭೂತ ರೂಪುರೇಷೆಗಳ ಕಾರ್ಯವನ್ನು ಸಂಘ ಕೈಗೆತ್ತಿಕೊಂಡಿದೆ.

2013ರ ಡಿಸೆಂಬರ್ ತಿಂಗಳಲ್ಲಿ, ಮಹಾದಾನಿ ಎ. ವಿ. ಸುಂದರಮ್ಮನವರು ದೈವಾಧೀನರಾದರು. ದಿನಾಂಕ 26-12-2015, ಶ್ರೀ ಮನ್ಮಥ ನಾಮ ಸಂವತ್ಸರ, ಮಾರ್ಗಶಿರ ಮಾಸ ಕೃಷ್ಣಪಕ್ಷ ಪ್ರತಿಪತ್ ಶನಿವಾರದಂದು ವಿಧಿವಶರಾದ ಶ್ರೀಮತಿ ಎ. ಆರ್. ಸುಂದರಮ್ಮನವರ ಎರಡನೇ ಪುಣ್ಯ ತಿಥಿಯನ್ನು, ಅವರ ಆತ್ಮಕ್ಕೆ ಸದ್ಗತಿ ಪ್ರಾಪ್ತಿಯಾಗಲೆಂದು ಪ್ರಾರ್ಥಿಸಿ ಅವರು ದಾನ ನೀಡಿದ ಅವರ ಗೃಹದಲ್ಲಿ, ಸಂಘದ ವತಿಯಿಂದ, ಶ್ರೀ ಪಿ. ವಿ. ಭಾರದ್ವಾಜರವರು ಸಂಕಲ್ಪ ಮಾಡಿ ವಿಶ್ವೇಶ್ವರಮಠಿಗೆ ಸ್ವಯಂಪಾಕ ನೀಡಿ, ತರ್ಪಣ ನೀಡಿದರು. ನಂತರ ಆಗಮಿಸಿದ್ದ ಸದಸ್ಯರಿಗೆ ಮತ್ತು ಸಂಘದ ವಿದ್ಯಾರ್ಥಿ ನಿಲಯದ ಎಲ್ಲ ಮಕ್ಕಳಿಗೆ ಭೋಜನ ಏರ್ಪಾಡಾ ಗಿತ್ತು. ಆಗಮಿಸಿದ್ದ ಸದಸ್ಯರು ದಿ|| ಎ. ಆರ್. ಸುಂದರಮ್ಮ ನವರ ಅನನ್ಯ ಕೊಡುಗೆಯನ್ನು ಸ್ಮರಿಸಿಕೊಂಡು, ಅವರ ಆತ್ಮಕ್ಕೆ ಶಾಂತಿಯನ್ನು ಕೋರಿದರು.

– ಸಂಧ್ಯ

ಗ್ರಾಹಕ ದಿನಾಚರಣೆಗೆ ಸಂಘದ ಸಹಯೋಗ

ದಿನಾಂಕ 27-12-2015 ರಂದು ಮೈಸೂರು ಹೊಯ್ಸಳ ಕರ್ನಾಟಕ ಸಂಘದ ಪೂರ್ಣ ಸಹಯೋಗ ದೊಂದಿಗೆ ರಾಷ್ಟ್ರೀಯ ಗ್ರಾಹಕ ದಿನ ಆಚರಿಸಲಾಯಿತು. ಸಭೆಗೆ ಮುಖ್ಯ ಅತಿಥಿಗಳಾಗಿ ಡಾ|| ಟಿ. ಎನ್. ಮಂಜುನಾಥ ರವರು ಆಗಮಿಸಿ ಗ್ರಾಹಕರ ಹಕ್ಕು ಹಾಗೂ ನಾಗರಿಕರಾಗಿ ನಮ್ಮ ಕರ್ತವ್ಯಗಳನ್ನು ವಿವರಿಸಿದರು. ಗ್ರಾಹಕ ಸಂಘಟನೆ ಗಳೊಂದಿಗೆ ಎಲ್ಲಾ ನಾಗರಿಕರೂ ಸಹಕರಿಸಿ ವ್ಯವಸ್ಥೆಯಲ್ಲಿನ ದೋಷಗಳನ್ನು ಸರಿಪಡಿಸುವ ಅವಶ್ಯಕತೆ ಬಹಳವಾಗಿದೆ ಎಂದು ಅಭಿಪ್ರಾಯ ಪಟ್ಟರು. ಗ್ರಾಹಕ ವರ್ಗವು ಸೀಮಿತೀತ ವಾದುದು ಎಂದು ತಿಳಿಸಿ ಸಭಿಕರು ತಮ್ಮ ಸಮಸ್ಯೆಗಳನ್ನು ಚರ್ಚಿಸಿ-ಪರಿಹಾರೋಪಾಯಗಳ ಬಗೆಗೆ ಉತ್ತರಿಸಲು ಅನುವು ಮಾಡಿಕೊಟ್ಟರು. ಪ್ರೊ. ದೇವರಾಜ್, ಶ್ರೀ ನಾಗರಾಜ ಅರಸು ಮತ್ತು ಶ್ರೀಮತಿ. ಸವಿತ ರವರುಗಳು ತಮ್ಮ ಅನುಭವ ಗಳನ್ನು ವಿವರಿಸಿದರು. ಕುಮಾರಿ ರಮಾಮಣಿ ತಮ್ಮ ಕ್ಷೇತ್ರದಲ್ಲಿ ಗ್ರಾ. ಪಂ. ಶಾಖೆ ತೆರೆಯಲು ಸಹಕರಿಸಬೇಕೆಂದು ವಿನಂತಿಸಿ ದರು. ಗ್ರಾ. ಪಂ. ಅಧ್ಯಕ್ಷರಾದ ಶ್ರೀ. ಹೆಚ್. ಆರ್. ಸುಂದರೇಶನ್ ರವರು ಗ್ರಾಹಕರು ಜಾಗೃತರಾಗಿ ವ್ಯವಹಾರ ಹಾಗೂ ವ್ಯವಸ್ಥೆಯಲ್ಲಿನ ಲೋಪದೋಷಗಳನ್ನು ನಿವಾರಿಸುವ

ನಿಟ್ಟಿನಲ್ಲಿ ಚಿಂತಿಸುವ ಅವಶ್ಯಕತೆಗಳನ್ನು ಒತ್ತಿ ಹೇಳಿ, ಗ್ರಾ. ಪಂ. ನ ಅನುಭವಿ ಕಾರ್ಯಕರ್ತರ ನೆರವು ಪಡೆಯ ಬಹುದೆಂದು ಸಲಹೆ ನೀಡಿದರು.

ಹೊ. ಕ. ಸಂಘದ ಅಧ್ಯಕ್ಷರಾದ ಶ್ರೀ. ಪಿ. ವಿ. ಭಾರದ್ವಾಜ ರವರು ತಮ್ಮ ಅಧ್ಯಕ್ಷೀಯ ಭಾಷಣದಲ್ಲಿ ಅದುವರೆಗೆ ನಡೆದ ಸಂವಾದದ ಬಗ್ಗೆ ಮೆಚ್ಚುಗೆ ವ್ಯಕ್ತಪಡಿಸುತ್ತ, ತಮ್ಮ ತಮ್ಮ ಕ್ಷೇತ್ರದಲ್ಲಿ ಹತ್ತಾರು ನಾಗರಿಕರು ಸೇರಿ ನಾಡಿನಲ್ಲಿನ ವಿದ್ಯ ಮಾನಗಳನ್ನು ಚರ್ಚಿಸಿ, ಗ್ರಾಹಕ ಸ್ನೇಹಿಯಾಗಿ ಪರಿವರ್ತಿ ಸಲು ಶ್ರಮಿಸಬೇಕೆಂದರು. ಶ್ರೀಮತಿ ಗಿರಿಜಾ ಭಾರದ್ವಾಜ ರವರ ಪ್ರಾರ್ಥನೆಯೊಂದಿಗೆ ಪ್ರಾರಂಭವಾದ ಸಭೆಯಲ್ಲಿ ಶ್ರೀ. ವೆಂಕಟರಮಣ ಗೌಡರು ಪ್ರಾಸ್ತಾವಿಕ ಭಾಷಣ ಮಾಡಿ ದರು.

ಶ್ರೀ. ಟಿ. ಸಿ. ರಂಗನಾಥರವರು ವಂದಿಸಿದರು. ದೇಶಭಕ್ತಿ ಗೀತೆಯೊಂದಿಗೆ ಸಭೆ ಮುಕ್ತಾಯವಾಯಿತು.

– ವಿ. ಕೆ. ವೆಂಕಟರಾಮು

ಅರಿಕೆ

ಸಮಾಜ ಬಾಂಧವರು ಗತಿಸಿದ ಸಂದರ್ಭಗಳಲ್ಲಿ ಸಂಘದ ಕಾರ್ಯಾಲಯಕ್ಕೆ ಸಕಾಲದಲ್ಲಿ ತಿಳಿಸಿದರೆ ಸಂಘದ ಪದಾಧಿಕಾರಿಗಳು ಹಾಗೂ ಸದಸ್ಯರು ಅಂತಿಮ ದರ್ಶನ ಪಡೆದು ಗೌರವ ಸಲ್ಲಿಸಲು ಅನುವು ಮಾಡಿಕೊಡುತ್ತದೆ.

ನೀನಾರಿಗಾದೆಯೋ

ಸಂಕ್ರಾಂತಿ ಸಮೀಪಿಸುತ್ತಿದ್ದಂತೆ ನೆನಪಾಗುವುದು ಕೃಷಿಕರ ಬದುಕು, ಪೂರಕವಾದ ಗೋವಿನ ಬದುಕು.

ಸಂಕ್ರಾಂತಿ ಹೊಸ ಧಾನ್ಯ, ಕಬ್ಬು, ಬೆಲ್ಲ ಬಾಳೆ, ಎಳ್ಳು ಇತ್ಯಾದಿ ಎಲ್ಲವೂ ಹೊಸತು. ಹೆಣ್ಣು ಮಕ್ಕಳು ಹೊಸ ಜರತಾರಿ ಲಂಗ ತೊಟ್ಟು ಮನೆ ಮನೆಗೆ ಎಳ್ಳು ಬೀರಿ, ಸಂತಸ ತೋರುವ ಸಾಮಾಜಿಕ ಹಬ್ಬ. ಅಂದು ಸಂಜೆ ಬೀದಿ ಬೀದಿಗಳಲ್ಲಿ ಅಡ್ಡಲಾಗಿ ಹುಲ್ಲು ಹರಡಿ ಬೆಂಕಿ ಹಚ್ಚಿ ದನಗಳನ್ನು ಸಿಂಗರಿಸಿ, ಕಿಚ್ಚು ಹಾರಿಸುವ ಸಂಪ್ರದಾಯವೂ ಇದೆ. ಇದರ ಐತಿಹ್ಯವನ್ನು ಪುಣ್ಯ ಕೋಟಿ ಗೋವಿನ ಕಥೆ ಸಾರುತ್ತದೆ.

ಪ್ರಾಥಮಿಕ ಶಾಲೆಯಲ್ಲಿ ಗೋವಿನ ಕಥೆ ಓದಿದ ನೆನಪು. ಹಸುವೊಂದು ಕಾಡಿನಲ್ಲಿ ಹುಲಿಗೆ ಬಲಿಯಾಗುವ ಪ್ರಸಂಗ. ಹಸುವಿಗೆ ತನ್ನ ಕರುವಿನ ವಾತ್ಸಲ್ಯವಂಚಿತ ಬದುಕಿನ ನೆನಪಾಗಿ, ಹುಲಿಯ ಮುಂದೆ ವಿನೀತವಾಗಿ ಪ್ರಾರ್ಥಿಸಿತು. ನಾನು ನನ್ನ ಕಂದನಿಗೆ ಹಾಲುಣಿಸಿ ಬರುವೆ. ಹುಲಿಗೆ ಅನುಮಾನ. ಆದರೂ ಒಪ್ಪಿ, ಹಸುವಿಗೊಂದು ಅವಕಾಶ ನೀಡಿದ ಆಶ್ಚರ್ಯಕರ ಸಂಗತಿ ಜರುಗಿತು. ಹಸು ತನ್ನ ಕರುವಿಗೆ ಹಾಲುಣಿಸಿ ಆಕಳ ಬಳಗಕ್ಕೊಪ್ಪಿಸಿ, ತನ್ನ ಕರುವನ್ನು ನಿಮ್ಮ ಕಂದನೆಂದು ಕಾಣಿರಿ, ಮುಂದೆ ಬಂದರೆ ಹಾಯಬೇಡಿ, ಹಿಂದೆ ಬಂದರೆ ಒದಯಬೇಡಿ ಎಂದು ಮನವಿ ಮಾಡಿ, ಕೊಟ್ಟ ಮಾತಿನಂತೆ ಹುಲಿಯ ಮುಂದೆ ಹಾಜರಾಗಿ ಖಂಡವಿದಕೊ, ಮಾಂಸವಿದಕೊ... ನೀನಿದೆಲ್ಲವನುಂಡು ಸಂತಸದಿಂದಿರು ಎಂದಾಗ ಚಂಡ ವ್ಯಾಘ್ರನಿಗೆ ಆಶ್ಚರ್ಯ, ಮನ ಕರಗಿತು. ತನ್ನ ಕೃತ್ಯಕ್ಕೆ ಹೇಸಿ, ವಚನ ಬದ್ಧ ಹಸುವಿನ ಗುಣಕ್ಕೆ ತಲೆಬಾಗಿ ದ ಕಥೆ.

ಅದೇ ಪ್ರಾಥಮಿಕ ಶಾಲೆಯಲ್ಲಿ, ಗೋವಿನ ಗೋಳಿನ ಕಥೆಯನ್ನು ಓದಿದ ನೆನಪು. ಗೋವು, ಮಾನವನಿಗೆ ಅದೆಷ್ಟು ಬಗೆಯಿಂದ ಉಪಕಾರಿ. ಇಟ್ಟರೆ ಸಗಣೆಯಾದೆ, ತಟ್ಟಿದರೆ ಕುರುಳಾದೆ, ಸುಟ್ಟರೆ ನೊಸಲಿಗೆ ವಿಭೂತಿಯಾದೆ .. ಎಂದು ಪ್ರಾರಂಭವಾಗುವ ಗೀತೆಯ ಪ್ರತಿ ನುಡಿಯ ಅಂತ್ಯ, ನೀನಾರಿಗಾದೆಯೋ ಎಲೆ ಮಾನವ ಎಂದು ಮೂದಲಿಕೆಯ ಮಾತಿನಿಂದ ಕೊನೆಗೊಳ್ಳುತ್ತದೆ. ಉಪಕಾರಿಯಾದ ಪಶು ಸಂಕುಲವನ್ನು ಅತಿ ತುಚ್ಛವಾಗಿ ದನ ಎಂದು ಸಂಬೋಧಿಸುವ ಮನುಷ್ಯ ತಲೆತಗ್ಗಿಸುವಂಥ ವಿಚಾರವಲ್ಲವೇ ಇದು. ಪ್ರವಾಹ ಸಮಯದಲ್ಲಿ ದಡ ಸೇರಿಸುವ ಹರಿಗೋಲು, ಮಂಗಳ ವಾದ್ಯಕ್ಕೆ ಡೋಲು, ಯುದ್ಧಕಾಲದ ರಣಭೇರಿ ಹಾಗೂ ಕಾಲಿಗೆ ಮುಳ್ಳಿನ ಬಾಧೆ ಪರಿಹರಿಸುವ ಪಾದರಕ್ಷೆಗೂ ಒದಗಿಬರುವ ಹಸುವೆಲ್ಲಿ? ಎಲ್ಲವನ್ನೂ ಪಡೆದು, ಗೋಹತ್ಯೆ ಮಾಡಿ ಹೊಟ್ಟೆ ಹೊರೆವ ಹೀನಬುದ್ಧಿಯ ಕ್ಷುಲ್ಲಕ

ಮಾನವನೆಲ್ಲಿ? ಉತ್ತು, ಬಿತ್ತು ಬೆಳೆ ತೆಗೆಯಲು, ಹೊಲಕ್ಕೆ, ಗೊಬ್ಬರಕ್ಕೆ, ಎಲ್ಲಕ್ಕೂ ಗೋವು ಬೇಕು. ಹಾಲು, ಮೊಸರು, ಬೆಣ್ಣೆ, ತುಪ್ಪ ಎಲ್ಲಕ್ಕೂ ಮೂಲವಾದ ಗೋಮಾತೆ ಎಂದು ಪೂಜಿಸುವ ನಾವು, ಗೋವಿನ ಉಪಕಾರ ಸ್ಮರಣೆ ಮಾಡುವುದಿಲ್ಲ ಏಕೆ? ನಿಮ್ಮಿಂದ ಗೋವು ಬಯಸುವುದಾದರೂ ಏನು? ತಿನ್ನುವ ಹುಲ್ಲಿಗಾಗಿ ಬಿಟ್ಟ ಗೋಮಾಳಗಳು, ರಾಜಕೀಯ ಮುತ್ಸದ್ಧಿಗಳ, ಅಧಿಕಾರರೂಢರ, ಧನಾಧ್ಯರ ವಶವಾಗಿ ಮಹಲುಗಳಾಗಿರುವ ಇಂದಿನ ಪರಿಸ್ಥಿತಿಯ ಕಲ್ಪನೆ ಕವಿಗೆ ಅಚಿದೇ ತಿಳಿದಿತ್ತೋ ಏನೋ? ಹಾದಿಬೀದಿಯಲ್ಲಿರುವ ಕಸದಿ ಹುಲ್ಲನು ಹೆಕ್ಕಿ ಮೇದು ಮನೆಗೈದಿ ನಾನಮೃತವನೀವೆ ಎಂದು ಹೇಳುವ ಗೋವಿನ ಸ್ಥಿತಿ ಇನ್ನೂ ಹೀನಾಯ. ಕಸದಿ ಹುಲ್ಲನು ಹೆಕ್ಕಿ ಎನ್ನುವುದರ ಬದಲು ಇಂದು ಪ್ಲಾಸ್ಟಿಕ್‌ಅನ್ನು ಹೆಕ್ಕಿ ಎನ್ನುವ ದುಸ್ಥಿತಿಗೆ ಇಂದು ತಲುಪಿದ್ದೇವೆ. ಇಂತಿರಲು ನೀನಾರಿಗಾದೆಯೋ ಎಲೆ ಮಾನವ ಎಂದು ಗೋವಿನ ಮೂದಲಿಕೆಯ ಮಾತುಗಳಲ್ಲಿನ ಅರ್ಥವನ್ನು ಗ್ರಹಿಸಿ ಈ ಸಂಕ್ರಾಂತಿಯ

ಶುಭ ಸಮಯದಲ್ಲಿ ಗೋಹತ್ಯಾ ನಿಷೇಧ, ಗೋಮಾಂಸ ಭಕ್ಷಣ ನಿಷೇಧ ಮತ್ತು ಗೋವುಗಳನ್ನು ಸರಿಯಾಗಿ ಪಾಲಿಸದ ಗೋವಳರಿಗೆ ದಂಡ ಸಮೇತ ಶಿಕ್ಷೆ, ಹಾಗೂ ಭಾರತೀಯ ಕೃಷಿ ಪದ್ಧತಿಯ ಚಟುವಟಿಕೆಗಳು ಪ್ರಾರಂಭಗೊಳ್ಳಲಿ. ರಾಸಾಯನಿಕ ಗೊಬ್ಬರ, ಸಿಂಪಡಣಾ ದ್ರಾವಣಗಳಿಂದಾಗುತ್ತಿರುವ ಹಾನಿಗಳು, ಉಲ್ಬಣಿಸುತ್ತಿರುವ ದುರ್ಮರಣ ಹಾಗೂ ರೋಗಗಳಿಗೆ ಮುಕ್ತಿ ಸಿಗುವಂತಾಗಲಿ. ಗೋ ಸಂರಕ್ಷಣೆಗೆ ಆದ್ಯತೆ ಸಿಗಲಿ. ನಮ್ಮ ರೈತರ ಬದುಕು ಹಸನಾಗಲಿ. ಸ್ವಚ್ಛ, ಸಮೃದ್ಧ, ಆರೋಗ್ಯಪೂರ್ಣ ರಾಷ್ಟ್ರ ನಮ್ಮದಾಗಲೆಂದು ಹಾರೈಸೋಣ.

– ವಿ.ಕೆ. ವೆಂಕಟರಾಮು

ಶ್ರದ್ಧಾಂಜಲಿ

ಶ್ರೀ ಟಿ. ಸುಬ್ಬರಾವ್, (ನಿವೃತ್ತ ಎ.ಸಿ. ಕಂದಾಯ ಇಲಾಖೆ, ಮೈಸೂರು) ರವರು ದಿನಾಂಕ 28-11-15 ರಂದು ದೈವಾಧೀನರಾದರು. ಅವರ ಆತ್ಮಕ್ಕೆ ಸಂಘ ಶಾಂತಿಯನ್ನು ಕೋರುತ್ತದೆ.

ಸದಸ್ಯರ ಅವಗಾಹನೆಗೆ

ಹೊಯ್ಸಳವಾಣಿಯಲ್ಲಿ ಪ್ರಕಟವಾಗುವ ಲೇಖನಗಳಲ್ಲಿ ಅಭಿವ್ಯಕ್ತಗೊಂಡ ವಿಚಾರಗಳು ಹಾಗೂ ಅಭಿಪ್ರಾಯಗಳು ಕೇವಲ ಅವುಗಳ ಲೇಖಕ / ಲೇಖಕಿಯರದ್ದಾಗಿರುತ್ತವೆ.

Registered as News Paper with RNI Reg. No. KARKAN/2008/27013
Postal Reg. No. KA/SK/MYS/86/2015-2017, Posted at Lakshmipuram, Mysore-4 on 7th of every month.

ಹೊಸ ಸದಸ್ಯರು

ಶ್ರೀಮತಿ/ಶ್ರೀಯುತ,

ನಾಗರಾಜ, ಎ., ವೆಂಕಟಕೃಷ್ಣ, ಮೂರ್ತಿ, ಕೆ. ಎಸ್.
ಎನ್., ಸಂಜೀವ ರಾವ್ ಹೆಚ್. ಎಸ್., ವಾಸುಕಿ, ಕೆ.
ಆರ್., ದಾಕ್ಷಾಯಣಿ, ಎಂ, ಇ., ನಾಗರಾಜ್, ಕೆ. ಎಸ್.,
ಗೋಪಾಲ್, ಹೆಚ್. ಎಸ್., ಕಿರಣ್ ಕುಮಾರ್

ಹೊಯ್ಸಳ ವಾಣಿಗೆ ಹೊಸ ಸದಸ್ಯರು

ಶ್ರೀ/ಶ್ರೀಮತಿ

ನಾಗರಾಜ, ಎ., ವೆಂಕಟಕೃಷ್ಣ, ಮೂರ್ತಿ, ಕೆ. ಎಸ್.
ಎನ್., ಸಂಜೀವ ರಾವ್ ಹೆಚ್. ಎಸ್., ವಾಸುಕಿ, ಕೆ.
ಆರ್., ದಾಕ್ಷಾಯಣಿ, ಎಂ, ಇ., ನಾಗರಾಜ್, ಕೆ. ಎಸ್.,
ಗೋಪಾಲ್, ಹೆಚ್. ಎಸ್.

ಕೊಡುಗೆ

ಶ್ರೀಮತಿ ಸರೋಜ, ಎ. ರವರು ಹಾಸ್ಟೆಲ್
ವಿದ್ಯಾರ್ಥಿಗಳ ಅನುಕೂಲಕ್ಕಾಗಿ 10 ಲಿ. ಕುಕ್ಕರ್ ಅನ್ನು
ನೀಡಿರುತ್ತಾರೆ

ವಿದ್ಯಾರ್ಥಿಗಳಿಗೆ ತಿಂಡಿ-ಭೋಜನಕ್ಕೆ

ಶ್ರೀ. ಬಾಲಸುಬ್ರಹ್ಮಣ್ಯ	4800-00
ನಿರಂತರ ಕಾಣಿಕೆ	
ವಿ.ಕೆ ವೆಂಕಟರಾಮು	500-00
ಕೃಷ್ಣಮೂರ್ತಿ	100-00
ಸತೀಶ್‌ಕುಮಾರ್	100-00
ಶ್ರೀನಿವಾಸನ್ ಕೆ.	100-00

ವಿದ್ಯಾರ್ಥಿ ನಿಲಯದ ಕಟ್ಟಡ ನಿಧಿಗಾಗಿ

ಕಾಣಿಕೆ ನೀಡಿದವರು

ವಿ. ಕೆ. ವೆಂಕಟರಾಮು	10,000/-
ಹೆಚ್. ನಾಗರಾಜ	- 10,000/-
ಟಿ. ಕೆ. ಶ್ರೀವತ್ಸ	1,001/-
ಸಾವಿತ್ರಿ ರಾಮಸ್ವಾಮಿ -	1001/-
(ನವೆಂಬರ್‌ನಲ್ಲಿ)	

ಹೀರೇಕಾಯಿ ಸಿಪ್ಪೆ ಚಟ್ಟಿ

ಬೇಕಾಗಿದ್ದು: 1 ಬಟ್ಟಲು ಹೀರೇಕಾಯಿ ಸಿಪ್ಪೆ, 1 ಟೀ
ಚಮಚ ಕಡಲೇಬೇಳೆ, 1 ಟೀ ಚಮಚ ಉದ್ದಿನಬೇಳೆ. 1
ಬಟ್ಟಲು ಕಾಯಿ ತುರಿ, 8 ಒಣಮೆಣಸಿನಕಾಯಿ, ಸ್ವಲ್ಪ ಬೆಲ್ಲ,
ಒಗ್ಗರಣೆಗೆ ಎಣ್ಣೆ, ಸಾಸಿವೆ, ಇಂಗು, ಕರಿಬೇವಿನಸೊಪ್ಪು,
ರುಚಿಗೆ ತಕ್ಕಷ್ಟು ಉಪ್ಪು. **ಹೀಗೆ**
ಹೊ. ಕ. ಪಾಕ ಮಾಡಿ: ಉದ್ದಿನಬೇಳೆ ಮತ್ತು
ಕಡಲೇಬೇಳೆಯನ್ನು ಕೆಂಪಗೆ
ಹುರಿದುಕೊಳ್ಳಿ. ಬೇರೆ ಬೇರೆಯಾಗಿ ಹೀರೇಕಾಯಿ ಸಿಪ್ಪೆಯನ್ನು
ಮತ್ತು ಒಣಮೆಣಸಿನಕಾಯಿ + ಸಾಸಿವೆ + ಇಂಗನ್ನು ಹುರಿದು
ಕೊಳ್ಳಿ. ನಂತರ ಹದವಾಗಿ ಬೆಲ್ಲ ಹಾಕಿ, ಎಲ್ಲವನ್ನೂ ಸೇರಿಸಿ
ಸ್ವಲ್ಪ ತರಿತರಿಯಾಗಿ ಗಟ್ಟಿಯಾಗಿ ರುಬ್ಬಿ. ಅನ್ನದ ಜೊತೆ,
ಚಪಾತಿಗೆ, ದೋಸೆಗೆ ನೆಂಚಿಕೊಳ್ಳಲು ಚೆನ್ನಾಗಿರುತ್ತದೆ.

- ಮೀನಾಕ್ಷಿ ಅನಂತಮೂರ್ತಿ

ಯೋಗಾಸನ ಸ್ಪರ್ಧೆ

ಹೊಯ್ಸಳ ಕರ್ನಾಟಕ ಸಂಘ ಶತಮಾನೋತ್ಸವ
ಭವನದಲ್ಲಿ ಶ್ರೀ ಪಾಂಡುರಂಗ ಪತಂಜಲಿ ಯೋಗ
ಶಿಕ್ಷಣ ಕೇಂದ್ರ ಇವರ ಸಹಯೋಗದೊಂದಿಗೆ ದಿ.
17-01-2016ರಂದು ಯೋಗಾಸನ ಸ್ಪರ್ಧೆಯನ್ನು
ಬೆಳಿಗ್ಗೆ 8.00ಕ್ಕೆ ಏರ್ಪಡಿಸಿದೆ. ಹೆಸರನ್ನು ನೋಂದಾ
ಯಿಸಿಕೊಳ್ಳಲು 9901257725, 7706977565

ತೆರೆದ ಅಂಚೆ

ಖಾತೆ

If not delivered please return to:

Hoysala Karnataka Sangha (R)

888, Narayana Shastri Road

Lakshmipuram, Mysore - 570 004

ಶ್ರೀ ಪಿ. ವಿ. ಭಾರದ್ವಾಜ, ಸಂಪಾದಕರು, ಮುದ್ರಕರು, ಪ್ರಕಾಶಕರು, ಶ್ರೀಮತಿ ಸಂಧ್ಯಾ ನಂದಕುಮಾರ್,
ಸಂಚಾಲಕರು: ಶ್ರೀ ವಿ.ಕೆ. ವೆಂಕಟರಾಮು, ಶ್ರೀ ಟಿ. ಸುಬ್ಬರಾಮಯ್ಯ, ಸದಸ್ಯರು: ದೂರವಾಣಿ: 0821-2330995